



राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, शुकवार, 29 अप्रैल, 2005/9 बैशाख, 1927

हिमाचल प्रदेश सरकार

कार्यालय उपायुक्त मण्डी, जिला मण्डी, हिमाचल प्रदेश

कारण बताओ नोटिस

मण्डी, 20 अप्रैल, 2005

क्रमांक पी० सी० एन०-एम० एन० डी०/2001 (छात्र)-1614-20.—यतः खण्ड विकास अधिकारी, सुन्दरनगर, जिला मण्डी, हिमाचल प्रदेश से प्राप्त जांच रिपोर्ट के आधार पर श्री परमा नन्द, प्रधान, ग्राम पंचायत छात्र, विकास खण्ड सुन्दरनगर के विरुद्ध सरकारी धनराशि के दुरुपयोग व छलहरण के निम्न मामले प्रकाश में आये हैं :—

1. निर्माण रास्ता श्री चेत राम की दुकान से तरोट तक ।

इस कार्य हेतु ग्राम पंचायत छात्र द्वारा 11वें वित्तियोग के अन्तर्गत मु० 83150/- रुपये का व्यय किया गया है । कनिष्ठ अभियन्ता, विकास खण्ड सुन्दरनगर द्वारा उक्त निर्माण का मूल्यांकन मु० 59102/- रुपये आंका गया है । इस प्रकार प्रधान ग्राम पंचायत छात्र द्वारा मु० 24048/- रुपये का स्पष्ट दुर्विनियोजन किया गया है ।

998

28

2. दिनांक 26-6-2004 को श्री परमा नन्द प्रधान के अनुपस्थित रहने के कारण ग्राम पंचायत छात्र की मासिक बैठक उप-प्रधान की अध्यक्षता में सम्पन्न हुई थी, जिसमें बैंक से राशि आहरित करने बारे कोई प्रस्ताव पारित नहीं था, लेकिन श्री परमा नन्द, प्रधान ने कार्यवाही रजिस्टर पर दिनांक 26-6-2004 के उपरान्त अनाधिकृत रूप से एक प्रस्ताव संख्या 2 अंकित करवाकर मु० 40,000 रुपये की राशि "शहीद जगदीश कुमार मार्ग निर्माण" बैंक से आहरित की। श्री परमा नन्द, प्रधान ने इस तथ्य को स्वीकारोक्ति पंचायत निरीक्षक के समक्ष दिये अपने ब्यान में की गई है।

ST
CR
IT
CR
R

इस प्रकार प्रधान ग्राम पंचायत छात्र द्वारा ग्राम पंचायत के अभिलेखों से जानबूझ छेड़छाड़ करके हिमाचल प्रदेश पंचायती राज अधिनियम, 1994 के प्रावधानों की स्पष्ट उल्लंघना की गई है। उपरोक्त के आधार पर श्री परमा नन्द, प्रधान ग्राम पंचायत छात्र, विकास खण्ड सुन्दरनगर, जिला मण्डी, हिमाचल प्रदेश स्पष्टतया ग्राम निधि के दुरुनियोजन तथा पंचायत अभिलेखों में छेड़छाड़ का दोषी पाया गया है, जिसके लिए उनका प्रधान पद पर बने रहना अनहित में उचित नहीं है, और उनके विरुद्ध हिमाचल प्रदेश, पंचायती राज अधिनियम, 1994 की धारा 145 तथा 146 व हिमाचल प्रदेश पंचायती राज (सामान्य) नियम, 1997 के नियम 142 के अन्तर्गत कार्यवाही बांछित है।

अतः मैं, श्री राजा रिजवी (भा० प्र० से०), उपायुक्त मण्डी, जिला मण्डी, हिमाचल प्रदेश श्री परमा नन्द, प्रधान, ग्राम पंचायत छात्र, विकास खण्ड सुन्दरनगर को एतद् द्वारा नोटिस जारी करता हूँ कि इस कारण बताओ नोटिस का उत्तर अधोहस्ताक्षरी के कार्यालय में लिखित रूप में 15 दिनों के भीतर-भीतर प्रस्तुत करें, अन्यथा उनके विरुद्ध हिमाचल प्रदेश पंचायती राज अधिनियम, 1994 तथा उसके अधीन बनाये गये नियम, 1997 के प्रावधानों के अन्तर्गत कार्यवाही आरम्भ कर दी जायेगी।

मण्डी, 20 अप्रैल, 2005

क्रमांक पी० सी० एन०-एम० एन० डी०/2001-1687-90.—यह कि परियोजना अधिकारी, जिला ग्रामीण विकास अभिकरण, मण्डी, जिला मण्डी, हिमाचल प्रदेश से प्राप्त जांच रिपोर्ट के अनुसार दिनांक 25-7-2004 को श्रीमती कौशल्या देवी, प्रधान, ग्राम पंचायत खान्दला की अध्यक्षता में सम्पन्न ग्राम सभा खान्दला की बैठक में कार्यवाही रजिस्टर पर मूल प्रस्ताव संख्या 3 व 4 अंकित करने के उपरान्त इन दोनों प्रस्तावों के मध्य खाली जाह में पृथक स्याही से एक अन्य प्रस्ताव संख्या 4, दिनांक 25-7-2004 के उपरान्त अंकित किया गया है जिसके अन्तर्गत आवास निर्माण हेतु 4 (चार) परिवारों का चयन किया गया है तथा मूल प्रस्ताव संख्या 4 को पुनर्लेखन द्वारा बदल कर 5 किया गया है। इस प्रकार ग्राम पंचायत के रिकार्ड में छेड़छाड़ करके अनाधिकृत रूप से अतिरिक्त प्रस्ताव संख्या 4 पारित/अंकित करवा कर प्रधान पद का दुरुपयोग किया है, जिसके लिए आप हिमाचल प्रदेश पंचायती राज अधिनियम, 1994 की धारा 146 तथा हिमाचल प्रदेश पंचायती राज (सामान्य) नियम, 1997 के नियम 142 के अन्तर्गत दोषी पाए गए हैं तथा प्रधान पद पर बने रहना अनहित में उचित नहीं है।

अतः मैं, श्री राजा रिजवी (भा० प्र० से०), उपायुक्त मण्डी, जिला मण्डी, हिमाचल प्रदेश श्रीमती कौशल्या देवी, प्रधान, ग्राम पंचायत खान्दला, विकास खण्ड बल्ह (हि० प्र०) को एतद् द्वारा यह नोटिस जारी करता हूँ कि इस कारण बताओ नोटिस का उत्तर अधोहस्ताक्षरी के कार्यालय में लिखित रूप में 15 दिनों के भीतर-भीतर प्रस्तुत करें अन्यथा आपके विरुद्ध हिमाचल प्रदेश पंचायती राज अधिनियम, 1994 तथा उनके अधीन बनाए गए हिमाचल प्रदेश पंचायती राज (सामान्य) नियम, 1997 के प्रावधानों के अन्तर्गत कार्यवाही आरम्भ कर दी जायेगी।

श्री राजा रिजवी,
उपायुक्त,
मण्डी, जिला मण्डी (हि० प्र०)।

कार्यालय जिला पंचायत अधिकारी, नाहन, जिला सिरमौर, हिमाचल प्रदेश

कार्यालय आदेश

नाहन, 19 अप्रैल, 2005

क्रमांक पी० सी० एन०-एस० एम० आर० (5) 50/96-III-1368-75.—यह कि ग्राम पंचायत बिक्रमबाग, विकास खण्ड नाहन, जिला सिरमौर द्वारा प्रस्ताव संख्या 2, दिनांक 11-4-2005 को कुमारी नीलम कुमारी, पंच वार्ड नं० 8, ग्राम पंचायत बिक्रमबाग का त्याग-पत्र प्राप्त हुआ है। यह त्याग-पत्र सरकारी नौकरी में लगाने के कारण दिया गया है।

अतः मैं, एम० एस० नेगी, जिला पंचायत अधिकारी, जिला सिरमौर, नाहन, हि० प्र० पंचायती राज अधिनियम, 1994 की धारा 130 व पंचायती राज सामान्य नियम 1997 के नियम 135 के अन्तर्गत प्रदत्त शक्तियों का प्रयोग करते हुए कुमारी नीलम कुमारी, वार्ड नं० 8, सदस्य, ग्राम पंचायत बिक्रमबाग, जिला सिरमौर विकास खण्ड नाहन का त्याग-पत्र स्वीकार करता हूँ।

एम० एल० नेगी,
जिला पंचायत अधिकारी,
नाहन, जिला सिरमौर, हिमाचल प्रदेश।

